

## **Regolamenti**

### **Kategorija 3 – Rikonoxximent - Voluntier tas-Sena**

Din il-kategorija tirrikonoxxi voluntiera kemm jekk individwi jew gruppi li jhallu impatt pożittiv lis-settur tal-artiġjanat.

Fis-settur tal-artiġjanat hawn ħafna nies li jagħmlu xogħol kbir b'mod volontarju. Kemm jekk b'mod individwali jew bħala parti minn xi organizzazzjoni tal-artiġjanat, dawn il-voluntiera jiddedikaw ħafna ħin u sforz, xi kultant għal tul ta' żmien biex jagħmlu d-differenza fis-settur. Ir-rebbieħ seta' għamel xogħol volontarju kemm fl-organizzazzjoni ta' attivitajiet kif ukoll xogħol ieħor ta' amministrazzjoni jew beda proġetti ġodda fis-settur artiġjanali. L-għan principali ta' dan il-ġieħ tiegħu hu li jirrikonoxxi x-xogħol siewi ta' dawn in-nies.

## 1. Definizzjonijiet

- 1.1 **Applikant:** Il-persuna li qed jissottometti l-applikazzjoni kemm fuq bażi individwali jew inkella bħala rappreżentant ta' organizzazzjoni u huwa l-persuna li qed jinnomina lil-voluntier għal dan ir-rikonoxximent.
- 1.2 **Voluntier:** Individwu jew grupp ta' individwi li qed jagħmlu xogħol bla ħlas fis-settur tal-artiġjanat u li joqgħodu Malta.
- 1.3 **Kumitat Organizzattiv:** il-kumitat huwa responsabbli biex jistruttura l-kompetizzjoni, biex jirċievi u jiċċekkja l-applikazzjonijiet u biex jorganizza l-esebizzjoni u ċ-ċerimonja tal-għoti tal-premjijiet.
- 1.4 **Kumitat ta' Selezzjoni:** kumitat kompost minn esperti minn diversi Organizzazzjonijiet tal-Gvern kif ukoll minn rappreżentanti ta' organizzazzjonijiet tal-Artiġjanat u l-Arti. Il-Kumitat huwa responsabbli mill-evalwazzjoni tal-prodotti sottomessi għall-kompetizzjoni.
- 1.5 **Organizzazzjoni:** tirreferi għal shubija pubblika/privata kif ukoll għal organizzazzjonijiet pubbliċi jew privati.

## 2. Min jista' Jipparteċipa

- 2.1 Individwi li jinkludu: artiġjana, studenti, apprentisti, nies li jaħdmu l-artiġjanat bħala passatemp, disinjaturi - li għandhom 16 -il sena jew aktar fid-data tal-applikazzjoni u residenti f'Malta, li jagħtu kontribut fl-artiġjanat b'mod volontarju kemm fuq bażi individwali kif ukoll fi gruppi.

## 3. Min ma jistax Jipparteċipa

- 3.1 Rebbieħa fl-edizzjoni tal-2021.
- 3.2 Membri tal-Kumitat ta' Selezzjoni u membri tal-familja tagħhom\* mhux elegibbli biex jiġu nominati.

***\*Għall-fini ta' din il-kompetizzjoni, membri tal-familja tfisser: ġenituri, ahwa, konjuġi (inkluż dawk f'unjoni ċivili) u ulied.***

## 4. Stadju ta' Applikazzjoni u Validazzjoni

- 4.1 Il-Perjodu ta' Applikazzjoni ikun miftuħ sal-24 ta' Frar 2023. Applikazzjonijiet aktar tard mid-data stipulata mhux se jiġu aċċettati.
- 4.2 Tingħata riċevuta tal-applikazzjoni iżda din ma tkunx tfisser prova tal-validazzjoni.
- 4.3 Kull applikazzjoni trid tinnomina voluntier residenti f'Malta li qed jaħdem f'waħda mill-listi tal-arti, ħiliet, snajja u industriji meqjusa bħala artiġjanat Malti (ara l-anness). Jista' jiġi nominat kwalunkwe persuna anke jekk din ma taħdimx fis-settur tal-artiġjanat b'mod professjonali.
- 4.4 Wara d-data tal-għeluq tal-applikazzjonijiet, il-Kumitat Organizzattiv janalizza l-applikazzjonijiet kollha. Fil-każ ta' applikazzjoni mhux kompluta, l-Aplikant ikun mitlub jirretifika il-formola tal-applikazzjoni f'perjodu speċifikat ta' żmien. Jekk l-Aplikant ma

jipprovdi l-informazzjoni rikjesta, l-applikazzjoni tkun dikjarata bħala mhux eliġibbli biex tipparteċipa.

- 4.5 Fil-każ fejn numru kbir ta' applikazzjonijiet jiġu mitfgħuha, il-kumitat Organizattiv jirriserva d-dritt illi jsaqsi lill-Kumitat ta' Selezzjoni biex issir 'shortlisting' qabel issir l-evalwazzjoni finali tal-applikazzjonijiet sottomessi għall-kompetizzjoni.
- 4.6 Ma' kull applikazzjoni l-applikant hu mitlub jipprovdi 3 ritratti li juru xogħol il-voluntier waqt il-ħidma tiegħu/tagħha fis-settur tal-artiġjanat. **Ir-ritratti jridu jkunu ta' kwalita' tajba u f'format diġitali (mhux skennjati).**

## 5. Esebizzjoni

- 5.1 In-nominazzjonijiet li se jkunu sottomessi se jkunu esebiti fl-esebizzjoni li ssir għall-Premju Ġieħ l-Artiġjanat Malti 2022 fi kwalunkwe post li tiddeċiedi il-Malta Crafts Foundation.
- 5.2 Posters b'ritratti u deskrizzjonijiet ta' l-istudenti artiġjana u x-xogħol li għamlu se jiġu esebiti fl-esebizzjoni li ssir għall-Premju Ġieħ l-Artiġjanat Malti 2022.
- 5.3 Il-Malta Crafts Foundation għandha d-dritt esklussiv li tiddeċiedi kif u fejn jiġu esposti l-posters waqt l-esebizzjoni u għandna d-dritt li ma tesebix kwalunkwe poster.

## 6. Ilmenti u Rapportj

- 6.1 Waqt il-perijodu tal-esebizzjoni, l-applikanti u l-pubbliku in ġenerali ikunu jistgħu jressqu oġġezzjonijiet u/jew jiġbdu l-attenzjoni dwar xi irregolaritajiet fl-applikazzjoni parteċipanti li jkunu qed jiksru xi regolament/i tal-kompetizzjoni.
- 6.2 Dan ikun jista' jsir fuq formola speċifika li tkun provduta mill-Kumitat Organizattiv fuq indirizz ta' imejl speċifiku. Kemm il-formola speċifika kif ukoll l-indirizz tal-imejl ikunu disponibbli mingħand il-Malta Crafts Foundation.
- 6.3 Persuni li jirraportaw xi possibilita' ta' irregolarita jkunu mitluba biex jissostanzjaw l-akkużi u jikkwotaw liema mir-regolamenti jkunu qed jinkisru.
- 6.4 Tim speċifiku li jkun appontat mill-Malta Crafts Foundation jara dawn ir-rapporti u jagħmel rakkomandazzjonijiet lill-Kumitat Organizattiv u/jew lill-Kumitat ta' Selezzjoni kif meħtieġ.
- 6.5 Ilmenti jew Rapportj li jaslu wara ż-żmien stipulat ma jkunux ikkunsidrati.

## 7. Kriterji tal-Evalwazzjoni

Kull applikazzjoni ser tiġi evalwata fuq il-kriterji li ġejjin:

**Impenn regolari u kontinwu - 25% tal-marka totali**

**Kontribuzzjoni tajba għal-proġett jew attivita' - 25% tal-marka totali**

**Impenn għas-settur tal-artiġjanat - 25% tal-marka totali**

**Avvanz fis-settur artiġjanali u l-ħarsien tal-ħiliet artiġjanali - 25% tal-marka totali**

## 8. Premjijiet

- 8.1 Ser ikun hemm rebbieħ wieħed f'din il-kategorija u dan jingħata premju ta' €1,000.
- 8.2 Ir-rebbieħa jithabbru waqt ċerimonja tal-għoti tal-premjijiet li se ssir f'Lulju tas-sena 2023.

- 8.3 Il-Kumitat ta' Selezzjoni jirriserva d-dritt li ma jagħtix premju/premjijiet jekk il-livell tal-iskrizzjonijiet parteċipanti ma jkunx wieħed sodisfaċenti.
- 8.4 Id-deċiżjonijiet li jittieħdu mill-Kumitat ta' Selezzjoni jkun u kkunsidrati bħala finali. Ebda appell mhu se jiġi milqugh fi kwalunkwe każ u s-selezzjoni tal-kumitat hi finali u għandha tinżamm kunfidenzjali.
- 8.5 Il-Malta Crafts Foundation tiriserva d-dritt li tiskwalifika applikanti u/jew tirrevoka premjijiet u/jew tieħu kull azzjoni oħra li li taħseb li tkun neċessarja, jekk l-Aplikant jinstab li jkun għamel dikjarazzjoni falza jew ma jkunx irrispetta xi wieħed jew aktar mir-regolamenti imsemmija hawn fuq. Il-Kumitat ta' Selezzjoni jista' jiltaqa' mill-ġdid sabiex jerġa' jagħmel evalwazzjoni tal-applikazzjonijiet skont il-bżonn bil-possibilità li jerġa' jingħataw l-premjijiet.
- 8.6 Il-Fondazzjoni se tieħu ħsieb li tinnotifika lill-applikanti kollha u l-voluntiera nominati dwar id-data tas-serata meta l-finalisti jsiru magħrufa. L-applikanti kollha u l-voluntiera nominati għandhom ikunu preżenti għas-serata u wkoll għandhom l-obbligu li jirrispondu għad-domandi tal-ġurnalisti fil-bżonn li tinqala' l-eventwalita'.
- 8.7 F'każ li applikant u l-voluntier nominat ma jkunux jistgħu jattendu ċ-ċerimonja ta' premjazzjoni, dawn għandhom jinformat lill-Fondazzjoni u jinnominaw rappreżentant/i li jkun jistgħu jattendu minflokhom. Dawn id-dettalji tar-rappreżentant/i, li jistgħu' jicievu l-premju għan-nom tal-voluntier rebbieħ, iridu jinkludu l-isem, deżinjazzjoni u numru tal-karta tal-identità.
- 8.8 Il-fondi jingħataw lill-voluntier nominat li jirbaħ din il-kategorija.

## 9. Aspetti Legali

Meta l-applikant jissottometti nominazzjoni għal din il-kompetizzjoni, jaċċetta dawn ir-regoli bla ebda kundizzjoni. F'każ li dawn ir-regoli ma jiġux imħarsa, il-Fondazzjoni tiriserva d-dritt li tiskwalifika lill-applikant u l-applikazzjoni tiġi mneħħija mill-kompetizzjoni.

Il-Malta Crafts Foundation għandha d-dritt li tirtira, tissospendi, testendi jew timmodifika il-Premju u r-regoli annessi miegħu, f'kull ħin, bla ebda notifika f'każ ta' ċirkostanzi straordinarji jew f'każ li jkun hemm sitwazzjonijiet ulterjuri li jistgħu ixekklu mill-proċedura ta' dan il-premju. L-ebda protest ġudizzjarju taħt kwalunkwe forma ma' jista' jittieħed kontra l-imsemmija Fondazzjoni mill-parteċipanti. F'każ ta' tibdil fir-regoli dawn jiġu ppublikati fuq il-paġna ta' Facebook tal-Fondazzjoni u/jew fuq il-website tal-Malta Crafts Foundation. Il-parteċipant għandu d-dritt li jirtira l-parteċipazzjoni tiegħu f'każ li ma jaqbilx ma' dawn ir-regoli.

### Lista ta' arti, ħiliet, snajja u industriji meqjusa bħala artigjanat Malti skont L.S. 421,02

1. *Produzzjoni ta' prodotti ta' furnara u dulciera (bħal ħobż, biskuttini, qagħaq, galletti, qubbajd, pasti, eċċ)*
2. *Produzzjoni tal-Għasel*
3. *Produzzjoni ta' prodotti agrikoli (bħal gbejniet, prodott imqaddin eż. tin, tadam, eċċ; prodotti preservati u mmellħin, eċċ)*
4. *Produzzjoni ta' nbid u xorb alkoħoliku jew mhux*
5. *Produzzjoni ta' strumenti mużikali*
6. *Produzzjoni ta' pipi tat-Tipjip*
7. *Produzzjoni u tiswija ta' arloġġi*
8. *Produzzjoni ta' melħ*
9. *Produzzjoni tal-ġir*
10. *Produzzjoni ta' karozzini, srieken u inġenji oħra bħalhom*
11. *Xogħol ta' metal (bħal ħadid, landa, ram, bronż, eċċ)*
12. *Xogħol ta' metal prezzjuż (bħal deheb, fidda, eċċ)*
13. *Xogħol ta' tessuti (bħal bizzilla, insiġ, rakkmu, crochet, makramé, tatting)*
14. *Xogħol ta' fuħħar, ċeramika u porċellana jew materjal ieħor ta' xorta simili*
15. *Xogħol ta' plastik, fiberglass jew materjal ieħor ta' xorta simili*
16. *Xogħol ta' xema'*
17. *Xogħol ta' qasab*
18. *Xogħol ta' ġebel*
19. *Xogħol tal-injam (bħal għamara, eċċ)*
20. *Xogħol ta' skarpan*
21. *Xogħol tal-ġild*
22. *Xogħol tal-ħġieg*
23. *Xogħol ta' restawr*
24. *Xogħol ta' stampar (kotba, rivisti eċċ) u xogħol relatat (bħal illegal)*
25. *Xogħol tal-kpiepel*
26. *Xogħol ta' kartapesta*
27. *Xogħol ta' trofej, medalji u badges*
28. *Xogħol ta' statwi u statwetti*
29. *Xogħol ta' parrukiera, stilisti tax-xagħar, centri tas-sbuħija u attivitajiet relatati*
30. *Xogħol ta' tapezzerija*
31. *Xogħol ta' tnegħil*
32. *Xogħol ta' bnadar u stemmi*
33. *Xogħol ta' tpingija, tabelli bl-idejn, tberfil biż-żebgħa u xogħol relatat*
34. *Manifattura ta' madum*
35. *Ħjata*
36. *Ganutell*
37. *Intarsjar*
38. *Induratura*
39. *Skultura fuq ġebel jew injam*
40. *Bini ta' dgħajjes*

41. *Arrangament ta' fjuri*
42. *Mudellar fit-tafal Malti, injam, landa jew materjal ieħor*
43. *Pirografija*
44. *Tatwaġġ*
45. *Tinqix*
46. *Gwarniċjar*